


FD 2
ML 2-68

ЧЌРА ХОШИМЃ



БОДОМГУЛИ ОЛУЧА





ББК 82.3 (2 тоҷик) +83.8

8 - 85


Ҳ- Ҷӯра Ҳошимӣ. **Бодомгули олуҷа** - Душанбе, "Маориф ва фарҳанг", 2013, 16 саҳ.

ЯК - ДУ СУХАН ДАР БОРАИ ЧИГИЛАК

Чигилак як гунаи шеър аст, ки адибони бисёр халқҳои олам эҷод мекунанд, бисёр хонандагони хурдсол онро дӯст медоранд, бо шавқу ҳавас меҳонанд ва азёд медонанд. Ин намуди шеър дар адабиёти рус бо номҳои **«ералаш», «небылица»** ва **«перевертыш»** машҳур аст. Дар ин гуна шеърҳо воқеа ғайритабӣ, пасупеш, чаппаву роста, баръакс ва барҳамдарҳам тасвир мешавад. Ин хусусияти чигилакҳо хонандаро водор мекунад, ки онро бодикқат хонад, зирактару ҳушёртар бошад, хондаашро мулоҳиза кунад ва аниқу дақиқ донад.

Ҳамин хусусиятҳои ин намуди шеърро ба эътибор гирифта, мо онро ба тоҷикӣ чигилак номидем.

Чигилак, воқеан ҳам, монанди ҳама гуна шеърҳо нағз хонданӣ ва хотирмон аст. Барои он ки ин намуди шеър бо оҳангҳои сабук ва шӯху шавқовар иншо мешавад. Чигилакҳо дар сиришти хонанда хислатҳои ҳақиқати ҳолро дидан, асли воқеаро фаҳмидан ва ба беаънигию бемантиқӣ хандиданро тарбия мекунанд. Намунаҳои ин гуна шеър баъзан дар адабиёти даҳонии мардуми мо низ ба назар мерасанд. Онҳо одатан ҳамчун ҳусни анҷоми қиссаю афсонаҳо меоянд ва хонандаро аз рост будани суханони дуруғнамо ва ё дуруғ будани суханони ростнамо ҳушдор медиҳанд:



**Як коса дӯғ буд,
Ҳамааш дуруғ буд!**


**Як коса мост буд,
Ҳамааш рост буд.**

Дуруст кардани китоби чигилакҳо дар адабиёти тоҷик таҷрибаи нав аст. Умед аст, ки чигилак ҳам дар қатори чистон, шумурак, тезгӯяк ва дигар намудҳои машҳури шеър ҳаводорони худро пайдо мекунад ва аз жанрҳои писандидаи бачаҳои мо қарор мегирад.

Муаллиф.

ISBN 97899947-58-29-6

©"Маориф ва фарҳанг", 2013



ОЁ ДУРУСТ КАРДАМ?

Бо чашмакам шунидам,
Бо гӯшакам бидидам.
Оё дуруст кардам?
Ё нодуруст кардам?


Бо пой хат навиштам,
Бо даст раҳ бигаштам.
Оё дуруст кардам?
Ё нодуруст кардам?

Хӯрдам китобро ман,
Хондам кабобро ман.
Оё дуруст кардам?
Ё нодуруст кардам?

Гуфтам ба гурбаам:
- Кишт!
Гуфтам ба мурғакам:
- Пишт!

Оё дуруст кардам?
Ё нодуруст кардам?

Хондам ду модар аз ёд,
Шуд шеъракам зи ман шод.
Оё дуруст кардам?
Ё нодуруст кардам?



БАР ИН СУХАН НАХАНДӢ...

Се бурси сабзи хушҳол ,
Тарбуз бубаст имсол.

Як беҳаки санавбар,
Азбаски буда навбар,

Даҳ-биста себ бастаст,
Аммо базеб бастаст.

Аз кулчаҳои афзун,
Бас шоҳи беда маҷнун,

То бар замин расидаст,
Лекин касе надидаст.

Дигар яке булуте,
Бастаст бас қуруте.

Ин чист?
Ин чанор аст?
Бораи вале анор аст.

Ҳатто ду ҳарфи ҳолӣ,
Гаштаст фикри оӣ.

Бар ин сухан нахандӣ,
Худ будай Афандӣ!



ҚИССАИ ТАРБУЗХУРИ

Рафтем мо ба тарбуз,
Бозораке бидидем.

Таърифи лаззаташро,
Бо абрувон шунидем.

Бӯйи хушу маҳинаш,
Бо мӯйи сар шамидем.

Тарбузфурӯшро зуд,
Аз тарбузак харидем.

Бо поямон гирифтем,
Бо дастамон давидем.

Аз хона сӯйи бозор,
Шодона оваридем.

Онро нахуст хӯрдём,
Бо корд пас буридём.



ДАР БОРАИ
ФАСЛҲОИ СОЛ

- Фасли зимистон расид,
Сабз бишуд рӯзгор!
Лолаю гул рӯ кушод,
Бурд зи дилҳо қарор.

Фасли баҳорон дамид,
Љумла табу тоб рафт.
Об ҳама ях бубаст,
Хок ҳама хоб рафт.

Оҳ, чӣ хуш тирамоҳ,
Гармтарин фасли сол!
Давраи таътили мо
Файзи ҳамин фасли сол!

Фасли тамуз омада,
Бодаки фораи вазид,
Обу ҳаво сарду...

Вой!

- Ҳа, чӣ шуд?

- Ору газид...



МУСИЧАЮ БУЗИЧА

Бо шавк мебарояд,
Бар пуштаҳо мусича.
Бо завқ месарояд,
Дар шохаҳо бузича.

Бо чор пойи чобук,
Тозон чарад мусича.
Бо болҳои нозук,
Шодон парад бузича.

Дар пеши саф мусича,
Аз пода пас намонад.
Аз ҳар тараф бузича,
Бар лона хас кашонад.

Бо пойи пушт хорад,
Ёлу бараш мусича.
Бар офтоб дорад,
Болу параш бузича.

Бошад мусича зирак,
Бошад мусича огоҳ,
Аммо бузича, бешак,
Як мурғи гулу гумроҳ.

Гӯ бар мусича:
- Бех! Бех!

Гӯ бар бузича:
- Ту! Ту!

Гӯяд мусича:
- Меъ-е!

Гӯяд бузича:
- Ку! Ку!





ЧАРО ШАМОЛАК ВАЗИД?

Дилтанг шуд Сафедор,
Аз маътал истодан.
О вах, чӣ гуна душвор,
Чун ҳайкал истодан?!

Пинҳон зи чашми мардум,
Чашме ба олам андохт.
Байте ба ёдаш омад,
Онро ба зам-зам андохт.

Қунбонд шонаҳоро,
Чарсак бизад сад ангушт.
Якбора даст афшонд,
Якпоя рафт арғушт...

Хобида буд Шамолак,
Дар тораки Сафедор.
Лағжид пояш андак,
Тарсида гашт бедор.

ХУРСАНДИИ МАЙМУН

Аз рӯйи расми ҷангалӣ,
Маймунгарию эҳтиром,
Як маймунак - шайтону шӯх,
Гуфто ба як маймун:
- Салом!

Маймун чун ин гапро шунид,
Дар боғи ҷонаш гул шукуфт.
Аз рӯйи лутфу марҳамат,
Ӯро навозиш карду гуфт:

- Таҳсин ба одобат!
Чӣ хуш,
Монанди мо акнун шудӣ!
ОДАМГАРӢ, ҷонам, бас аст,
Акнун ту ҳам **МАЙМУН** шудӣ!

Нофор шуд Шамолак,
Гуфто: - Аҷаб замон шуд!
Аз тораки Сафедор,
Бархесту вазон шуд.





ИН ЧӢ ҒИРЕВЕ?

Ии чӢ ғиреве? Ҷониби Сурхон,
Пар бикшода, селаи мурғон:
Саъваю булбул, майнаю акка,
Шоҳину моҳӣ, турнаю такка?!



БОДОМГУЛИ ОЛУЧА

Бодомгули олуча,
Ман писараки оча!
Очам шишта чой резад,
Ман чойхӯраки оча!



САРГУЗАШТИ НАВИ ХИРСАКУ ОРУ ВА ХАРГҶШБАЧА

Хирсак асалдуздӣ рафт,
Хирсака Ору... надид.
Хирсак асал хӯрду рафт,
Харгӯша Ору газид!



Ҳаст мағар, ё ки не,
Дар деҳи Сардак,
Ҳаст Дари нағзаке,
Як Дари зардак.

Ҳай, чӣ қадар боадаб,
Ин Дари нағзак!
Вай назанад бесабаб,
Як даҳан «ак-ак!»

Як Дари дилпур бувад,
Дар ҳама кор ӯ,
Бе ғашу гур-гур равад,
Баҳри шикор ӯ.

Рӯзу шабу субҳу шом,
Дар ағар ояд.
Аз даҳани Сағ мудом,
Хона дарояд.



АСПИ АЛО

Як аспи ало будаст,
Ҳай аспи бало будаст!

Дар пешгаҳи деҳа,
Дар пушти саҳро будаст.

Аз байни гала рафта,
Машғули чаро будаст.

Дар домани сабзи дашт,
Дар дашти само будаст.

Дар пушти само?
Он чо!
Вай чуну чаро будаст?
Э, аспи ало не!

Вай ...
Як абри сиёҳ будаст!



ДАР ТАНҲОИ

Як ҷо нишастаам ман,
Танҳо нишастаам ман.

Як ҷо чаро нишинам?
Танҳо чаро нишинам?

Оҳиста дар кушодам,
Озода пар кушодам.

Аз остон паридам,
Бар осмон паридам.

Рӯйи ҷаҳон аҷиб аст,
Давру замон аҷиб аст...

Исто, кучо расидам?
Э, то само расидам!

Дар рӯйи Маҳ нишастам,
Армони дил шикастам!

Ин ҷо, вале, ҷӣ манзил?
Аз диданаш ҷӣ ҳосил?

Ин ҷо на бӯю на ранг?!
Дил танг шуд, нафас танг!

Ин ҷо чаро ҳаво нест?
Дарди маро даво нест?

Ин роҳи бенишон аст!
Баргаштанам гумон аст!

Бар хона чун бигардам?
Эй вой, ман ҷӣ кардам?!

Чашмони худ кушоям,
Биншастаам ба ҷоям!



ҚИССАИ РОСТ



Кӯхе чукур,
Бетак бувад!
Ин гап дуруст,
Бешак бувад!

Чоҳе баланд,
Беҳад баланд!
Бовар бикун,
Бе чуну чанд!

Қӯе хазад,
Дар об шод.
Кӯе вазад,
Бар сӯйи бод.



Дар пушти хар,
Роҳе равон.
Сагро барад,
Як устухон.

Тал дар уштур,
Дорад чаро.
Расме кашад,
Духтарчаро.





Дар чор кас
Шинад кате.
Хонандаро,
Хонад хате.

Ноне хӯрад
Як гушнаро.
Обе хӯрад,
Як ташнаро.



Як тухми мурғ,
Мушро барад.
Як гурбаро,
Муш оварад.



Сар-дар замин,
По-дар ҳаво.
Муқӣ-ба сар,
Тоқӣ-ба по.



Дӯзандаро
Дӯзад либос...
Ин қисса рост
Монанди дос!





КИТОБРО ДАР МҶҲЛАТИ ҚАЙДШУДА
БАРГАРДОНЕД





ЧЌРА ХОШИМЀ

БОДОМГУЛИ ОЛУЧА

(Чигилакҳо)

Мухаррир
Мухаррири техникӣ
Таррох
Хуруфчин

Р. Мирзоидова
Камолов А.
Самандар Яъкубов
Исломова Маҳина



9 789994 758296

Ба матбаа 21.06.2013 супорида шуд. Ба чопаш 25.06.2013 имзо шуд.
Андозаи 60x84 1/16. Ҷузъи чопаш 1. Чопи офсетӣ. Қоғази офсетӣ. Адади
нашр 2000 нуса.

Муассисаи нашриявӣ «Маориф ва фарҳанг»-и Вазорати маорифи
Ҷумҳурии Тоҷикистон, 734018, ш. Душанбе, кучаи Н. Қарабоев, 17.
Тел/факс: 233-93-97. E-mail: haitova@inbox.ru.

